

А бр.248/16-2

Скопје, 26.08.2016 година

Врз основа на член 26 став 1 од Законот за слободен пристап до информации од јавен карактер (Службен весник на Р. Македонија бр. 13/06, 86/08 и 6/10), постапувајќи по барањето за слободен пристап до информации од јавен карактер од 29.07.2016 година, поднесено од барателот Александар Спасовски Новинар во ТВ Сител, имателот на информации Јавно обвинителство за гонење на кривични дела поврзани и кои произлегуваат од содржината на незаконското следење на комуникаците, на ден 26.08.2016 година, донесе:

РЕШЕНИЕ

Барањето на барателот Александар Спасовски новинар во ТВ Сител, заведено под А бр.248/16 од 29.07.2016 година, за пристап до информации од јавен карактер, со кое бара да му се даде следната информација од јавен карактер во делот:

-од точка 2 да биде доставена копија од Договорот за вршење услуги како и финансиска месечна пресметка за тоа, кој од обвинителите, вклучувајќи ја и обвинителката Катица Јанева колку средства земал за секој од месеците од октомври 2015 до јуни 2016 година поединечно.

СЕ ОДБИВА.

Образложение

Барателот за пристап до информации од јавен карактер лицето Александар Спасовски Новинар во ТВ Сител, до ова обвинителство во својство на имател на информации, на ден 29.07.2016 година, по електронски пат поднесе барање за пристап до информации од јавен карактер заведено под А бр.248/16, со која бара во вид на електронски запис да му се даде следната информација од јавен карактер „точка 1 колкави се средствата кои секој од обвинителите во Јавното обвинителство за гонење на кривични дела поврзани и кои произлегуваат од содржината на незаконското следење на комуникаците, вклучувајќи ја и обвинителката Катица Јанева ги добиваат како прилив по друг основ надвор од бруто платата (не сметајќи ги додатоците во бруто платата) од буџетот на Јавното обвинителство за гонење на кривични дела поврзани и кои произлегуваат од содржината на незаконското следење на комуникаците и тоа за средствата кои поединечно секој од обвинителите во Јавното обвинителство за гонење на кривични дела поврзани и кои произлегуваат од содржината на незаконското следење на комуникаците, вклучувајќи ја и обвинителката Катица Јанева ги добил како прилив по друг основ надвор од бруто платата од месец октомври 2015 до месец јуни 2016, како и сите основи врз основа на кои се исплаќани овие дополнителни



средства,, Под „точка 2 дали обвинителите во Јавното обвинителство за гонење на кривични дела поврзани и кои произлегуваат од содржината на незаконското следење на комуникациите вклучувајќи ја и обвинителката Катица Јанева примиле средства врз основа на Договорни услуги со Јавното обвинителство за гонење на кривични дела поврзани и кои произлегуваат од содржината на незаконското следење на комуникациите.Доколку извршувале договорни услуги, да биде доставена информација за секој од обвинителите поединечно, вклучувајќи ја и обвинителката Катица Јанева, какви услуги вршеле и колку средства добивале за овие услуги, како и да биде доставена копија од Договорот за вршење услуги како и финансиска месечна пресметка за тоа, кој од обвинителите, вклучувајќи ја и обвинителката Катица Јанева колку средства земал за секој од месеците од октомври 2015 до јуни 2016 година поединечно,,.

Имателот на информацијата, постапувајќи по барањето утврди дека дел од бараната информација односно дел од точката 2, претставува информација од чл.6 став 1 т.1 од Законот за слободен пристап до информации.Имено, Јавниот обвинител за гонење кривични дела поврзани и кои произлегуваат од содржината на незаконското следење на Катица Јанева има донесено Одлука за посебна заштита на приватноста на граѓаните на Р.Македонија и други лица во врска со содржината и специфичноста на материјалите кои произлегуваат од незаконското следење на комуникациите.Во Одлуката се определени обврските кои се должни да ги преземаат јавните обвинители со цел да се обезбеди заштита на приватноста и личниот и семејниот живот на лицата чии разговори се содржани во наведените материјали и износот на надоместоците кои за таа цел им се исплатуваат на јавните обвинители.Врз основа на наведената одлука сите јавни обвинители во ова Јавно обвинителство имаат склучено писмени договори во кои се наведени нивните обврски за време на вршењето на функцијата Јавен обвинител во ова Јавно обвинителство и по престанокот на истата, безбедносните мерки кои треба да ги почитуваат со цел да се спречи податоците да станат достапни на трети лица и на јавноста и последиците од непочитувањето на наведените обврски и постапувањето спротивно на одлуката.Одлуката и договорите се класифицирани со степен Доверливо и од тие причини истите не може да бидат доставени, исто како и висината на надоместоците кои по овој основ им се исплатуваат на јавните обвинители.Надоместоците се предвидени во Буџетот на Јавното обвинителство за гонење на кривични дела поврзани и кои произлегуваат од содржината на незаконското следење на комуникациите согласно член 15 од Законот за Јавното обвинителство за гонење на кривични дела поврзани и кои произлегуваат од содржината на незаконското следење на комуникациите и се исплатуваат од ставката 425-договорни услуги, подставка 425990-други договорни услуги.

Со оглед на горенаведеното за точка 1 и за дел од точка 2 од бараната информација, Јавното обвинителство за гонење на кривични дела поврзани и кои произлегуваат од содржината на незаконското следење на комуникациите, по електронски пат на барателот му достави податоци за приливите на јавните обвинители на кои по друг основ им се исплатуваат надвор од бруто платата и додатоците на истата, како и износот на средствата за бараните месеци.Притоа имателот на информацијата појасни дека овие средства се исплаќаат врз основа на чл.55 од Законот на јавното обвинителство и Одлуката на Владата на Р.Македонија за начинот и постапката за остварување на надоместокот за закупнина на стан бр.19-442/2 од 19.05.20090 година, како и информација за тоа дека Јавните обвинители во Јавното обвинителство за гонење на кривични дела поврзани и кои произлегуваат од содржината на незаконското следење на комуникациите не извршуваат договорни услуги за Јавното обвинителство



ЈАВНО ОБВИНИТЕЛСТВО ЗА ГОНЕЊЕ НА КРИВИЧНИ ДЕЛА
ПОВРЗАНИ И КОИ ПРОИЗЛЕГУВААТ ОД СОДРЖИНАТА НА НЕЗАКОНСКОТО
СЛЕДЕЊЕ НА КОМУНИКАЦИИТЕ
СКОПЈЕ

за гонење на кривични дела поврзани и кои произлегуваат од содржината на незаконското следење на комуникациите.

Имајќи го во предвид погоре наведеното, согласно член 26 став 1 од Законот за слободен пристап до информациите од јавен карактер, се одлучи како во диспозитивот на решението.

ПРАВНА ПОУКА: Барателот има право на жалба до Комисијата за заштита на правото за слободен пристап до информации од јавен карактер, во рок од 15 дена од приемот на ова решение.

Јавен обвинител за гонење на кривични дела
поврзани и кои произлегуваат од содржината
на незаконското следење на комуникациите

Келица Јанева

ДН-Барателот,
-Архивата,

